

ठकुर सुहाती स्त्री. (देश.) चापलूसी, खुशामद, लल्लो-चप्पो।

ठकुर सोहाती पुं. (देश.) दे. ठकुर सुहाती।

ठकुराइत स्त्री. (देश.) दे. ठकुरायत।

ठकुराइन स्त्री. (देश.) 1. ठकुर की पत्नी 2. मालकिन, स्वामिनी।

ठकुराई स्त्री. (देश.) 1. प्रभुता, स्वामित्व, आधिपत्य 2. राज्य, प्रदेश 3. ठकुरपन, उच्चता, बड़प्पन।

ठकुराना पुं. (देश.) ठकुरों की बस्ती।

ठकुरानी स्त्री. (देश.) 1. ठकुर की पत्नी 2. रानी 3. मालकिन, स्वामिनी।

ठकुरायत स्त्री. (देश.) आधिपत्य, स्वामित्व, प्रभुत्व।

ठकोरी स्त्री. (देश.) सहारा लेने के लिए एक विशेष लकड़ी।

ठक्कर पुं. (तद्.) गुजरातियों की एक जातीय उपाधि।

ठक्कुर पुं. (देश.) 1. देवता, ठकुर, देव प्रतिमा।

ठग पुं. (तद्.) 1. धूर्त 2. धोखेबाज 3. धोखा देकर लूटने वाला।

ठगई स्त्री. (देश.) ठगपना, ठगी का काम, धोखेबाजी।

ठगण पुं. (तत्.) मात्रिक छंदों में से एक गण।

ठगना स.क्रि. (देश.) 1. धोखा देकर लूटना, धोखा देना, धोखेबाजी करना 2. अधिक दाम लेना।

ठगनी स्त्री. (देश.) 1. ठग की स्त्री 2. ठगने वाली, धूर्त स्त्री, कुटनी।

ठगलीला स्त्री. (देश.) धोखाधड़ी, वंचना, ठगों की माया।

ठगवाना स.क्रि. (देश.) किसी को दूसरे से धोखा दिलवाना।

ठगविद्या स्त्री. (देश+तत्.) ठगों की कला, धोखेबाजी, धूर्तता।

ठगहा स्त्री. (देश.) ठगपना, धूर्तता, धोखेबाजी।

ठगाई स्त्री. (देश.) ठगपना, ठगाठगी स्त्री. (देश.) धोखेबाजी, ठगी, धूर्तता, छल, ठगाना अ.क्रि. 1. ठगा जाना, धोखे में आ जाना 2. किसी वस्तु का अधिक दाम दे देना 3. किसी पर मुग्ध होना।

ठगाही स्त्री. (देश.) दे. ठगाई।

ठगिन स्त्री. (देश.) 1. धोखेबाज या दगाबाज स्त्री. 2. ठग की पत्नी 3. लुटेरिन।

ठगिनी स्त्री. (देश.) 1. लुटेरिन, धोखा देने वाली स्त्री 2. ठग की पत्नी 3. चालबाज स्त्री।

ठगिया वि. (देश.) छलिया, ठगने वाला।

ठगी स्त्री. (देश.) ठग का काम, ठगने का भाव, धोखेबाजी, चालबाजी।

ठगोरी स्त्री. (देश.) मोहित कर देने वाली क्रिया, जादू-टोना।

ठट पुं. (देश.) 1. वस्तुओं या लोगों का जमाव 2. समुदाय 3. भीड़।

ठटना स.क्रि. (देश.) 1. ठहराना, निश्चित करना, डटना 2. सजाना, तैयार करना मुहा. ठटकर बातें करना- बना बना कर बातें करना अ.क्रि. 1. खड़ा रहना, अड़ना 2. विरोध में डटा रहना, स्थित होना।

ठटरी स्त्री. (देश.) 1. अस्थि पंजर 2. हड्डी का ढाँचा मुहा. ठटरी होना- दुबला होना, कृश होना 3. अर्थी।

ठट्ठा पुं. (तद्.) हँसी, दिल्लगी, मसखरापन मुहा. ठट्ठा उड़ाना- दिल्लगी करना, मजाक (खिल्ली) उड़ाना; ठट्ठा मारना- ठहाका लागकर हँसना।

ठट्ठी स्त्री. (देश.) ठटरी, हड्डी का ढाँचा, पंजर।

ठठकना अ.क्रि. (देश.) 1. ठिकना 2. ठक रह जाना।

ठठका स.क्रि. (देश.) ठटना।

ठठरी स्त्री. (देश.) दे. ठटरी।

ठठवा पुं. (देश.) मोटा, खुरदरा कपड़ा।

ठठाना स.क्रि. (देश.) जोर से पीटना, ठोकना, आघात करना अ.क्रि. जोर से हँसना, अट्ठहास करना।

ठठिया स्त्री. (देश.) हड्डियों का ढाँचा, शरीर, काया।

ठठुकना अ.क्रि. (देश.) दे. ठठकना।

ठठेरा पुं. (देश.) कसेरा, धातु के बरतन बनाने वाला मुहा. ठठेरे की बिल्ली- जिस पर किसी का प्रभाव न पड़े।